

Недоступен ни однин перевод.

Ситоди байниидоравии таъмини амният дар Бадахшон Хурсанд Мазоров, яке аз лидерони гайрирасмии ин вилоятро масъули тирпарронии шаби 4 ба 5 ноябр дар шаҳри Хоруг номид ва гуфт, хадафи онҳо ноором кардани вазъи Хоруг ва катъи фаъолияти посгоҳҳо буд. Дар натиҷаи тирпарронии фармондеҳи ОМОН генерал-майор Хуршед Мухаммадзода бо тирҳои резинӣ дар Хоруг ду сокини маҳаллӣ тир хӯрданд. Ситоди байниидоравӣ гуфт, як ғуруҳи ҷавонон бо роҳнамоии Хурсанд Мазоров меҳостанд ба фаъолияти посгоҳҳо мониа эҷод кунанд ва сардори посгоҳҳо мачбур шудааст даст ба силоҳ барад.

Дар гузориши видеоии ситоди байниидоравии таъмини амният дар Вилояти Мухтори Кӯхистони Бадахшон (ВМКБ) гуфта мешавад, ки ба хотири таъмини амният ва хифзи тартибот дар шаҳри Хоруг 6 посгоҳи доимии БДА амал мекунад.

Бино ба ин манбаъ, шаби 4 ноябр дар назди посгоҳи БДА дар маҳаллаи Тирчиди шаҳри Хоруг ғуруҳи ҷавонони ин маҳалла, иборат аз 5 нафар ба мошини хидмати роҳбари посгоҳҳои доимии БДА максаднок ҳамла карда, кӯшиши эҷоди мониа ба фаъолияти хизмати ӯ ва ноором кардани вазъи ҷамъиятии шаҳри Хоругро карданд. Дар натиҷа аз ҷониби роҳбари посгоҳҳо нисбат ба ҳамлагарон силоҳи махсус бо тирҳои резинӣ истифода шуда, амали онҳо пешгирӣ гардид. Ҷавонони зикргардида ба самти номаълум фирор карданд.

Ситоди байниидоравӣ дар ин гузориш Хурсанд Мазоров, яке аз лидерҳои гайрирасмии Бадахшонро дар ин ҳодиса айбдор кард: “Ин ҷавонон бо роҳнамоии бевоситаи яке аз саркардагони ғуруҳи муташаккили ҷиноии шаҳри Хоруг Мазоров Хурсанд Мирзохаётович амал намуданд. Хадаф аз ин ҳамла ноором сохтани вазъи ҷамъиятӣ ва катъи фаъолияти посгоҳҳои доимоамалкунанда мебошад.”

Сухангӯи ситод мегӯяд, бино ба иттилои ин ниҳод дар марзи Афғонистон ҳоло микдори зиёди маводи муҳаддир ва силоҳ ҷамъ шудааст ва посгоҳҳои мавҷуда як мониаи асосӣ дар роҳи кочоки он ба шаҳри Хоруг гардидаанд.

Ситоди байниидоравӣ хушдор дод, ки ҳама гуна кӯшиши ҳамла, таҳдид ё мамониат ба фаъолияти посгоҳҳои БДА бо истифода аз воситаҳои конунӣ, аз ҷумла тибқи талаботи моддаҳои 237 (авбошӣ) ва 329 (таҳдид ба кормандони мақомоти хифзи ҳукук)-и Кодекси ҷиноятӣ ва моддаи 15-уми қонуни милитсия бо истифода аз силоҳ қотелона пешгирӣ карда хоҳад шуд. Ситоди байниидоравӣ ҳамчунин аз сокинони Бадахшон даъват кард, ки монеи пайвастании наздиконашон ба сафи ғуруҳҳои ҷиноӣ шаванд.

Ситоди байниидоравӣ исми нафареро, ки даст ба истифодаи силоҳ бурдааст, зикр накард, вале қаблан хабаргузори “Фаргона” ва ғуруҳҳои тарафдори ҳукумат дар Фейсбук хабар доданд, ки ин нафар фармондеҳи ОМОН генерал-майор Хуршед Мухаммадзода мебошад. Мухаммадзода соли 2015 ба ҷои Гулмурод Халимов, ки аз Тоҷикистон фирор карда, ба ДОИШ пайваст, фармондеҳи ОМОН таъйин шуд.

Дар хамин хол, зодағони Бадахшон видеохоеро нашр кардаанд, ки дар он шохидони ходиса баракс генерал Муҳаммадзодаро дар тирпарронии шаби 4 ба 5 ноябр айбдор мекунанд. Аз ҷумла як духтари ҷавон мегӯяд, ки генерал ва зердастонаш мардумро дашномҳои кабеҳ доданд.

Субҳон Ҳамзалиев, нафаре, ки он шаб аз дасту пояш тир хӯрд, низ мегӯяд, ки кормандони милитсия бидуни ҳеч асос ба сӯи онҳо тир кушоданд. Субҳон Ҳамзалиев дар посух ба ин суол, ки оё онҳо бардоштани посгоҳхоро талаб доштанд?, гуфт, “ман кӣ ҳастам, ки чунин талаб кунам?”

Гузориши видеоиро инчो тамошо кунед: <https://www.youtube.com/watch?v=PcgrvekkBJQ>